

ЗВЯЗДА

Да чытача з любоўю!

СЯБРОЎ
У НОВЫМ
ГОДЗЕ
НЕ МЯНЯЮЦЬ!
Ідзе падпіска на «Звязду»
на I квартал
і I паўгоддзе 2019 года.

ШЧЫРАЯ РАЗМОВА ПА СУТНАСЦІ

На сустрэчы з прадстаўнікамі расійскай медыяпрасторы і экспертнай супольнасці
Аляксандр Лукашэнка адказаў на актуальныя пытанні двухбаковых адносін



РЭГІЁНЫ ВЫРАТАВАЛІ САЮЗ

«Мы даўно планавалі гэтую сустрэчу, — звярнуўся Прэзідэнт да гасцей з Расіі. — Шчыра кажучы, рыхтаваліся падвесці вынікі беларуска-расійскага ўзаемадзеяння. Але, на жаль, пытанні пакуль засталіся. І ў найбліжэйшы час мы з маім расійскім калегам пастараемся іх вырашыць. Такім чынам інфармацыйныя нагоды вам яшчэ забяспечым».

Аднак і без гэтага назапасілася дастаткова тэм, якія заслугуюць увагі, адзначыў кіраўнік дзяржавы. Ён наступным чынам ахарактарызаваў глабальны кантэкст часу, на які прыпала сёлетняя сустрэча: новы віток гон-

кі ўзбраенняў, гандлёвыя войны, рост экстрэмізму, страта духоўнай арыентацыі. Наўздагон падзеям чуткі, домислы, фэйкі традыцыйна запаўняюць медыйную прастору, ускладняюць успрыманне рэчаіснасці. «Вы разумееце, што гэтыя фактары таксама ўплываюць на ўнутранае жыццё нашага саюза, на тэмп нашага стратэгічнага супрацоўніцтва. Мяркую, што ў вас сабралася шмат пытанняў, якія патрабуюць адсылкі да першакрыніцы. Мне, натуральна, ёсць што сказаць вам, а праз вас — чытачам і глядачам», — канстатаваў Аляксандр Лукашэнка.

Ён выказаў спадзяванне, што ўдзел у гутарцы экспертаў дазволіць больш дэтальна абмеркаваць усе самыя актуальныя тэмы сённяшняга дня. «Да таго ж чым

больш будзе канструктыўных прафесійных і асабістых кантактаў, тым больш эфектыўнымі будуць адносіны паміж дзяржавамі», — падкрэсліў беларускі лідар.


Кіраўнік дзяржавы чарговы раз падкрэсліў, што залогам паспяховага партнёрства Беларусі і Расіі з'яўляецца менавіта міжрэгіяльнае супрацоўніцтва: «Я ўвогуле ў заслугу міжрэгіяльнаму супрацоўніцтву і губернатарам Расійскай Федэрацыі стаўлю захаванне нашага саюза. Не было б іх — не было б і гэтага саюза, бо ў нашых адносінах па меншай меры двойчы быў такі перыяд, калі мы стаялі на мяжы разрыву. І гэта адбывалася на ўзроўні цэнтраў: федэральных улад і ўлад Беларусі. І тады рэгіёны выратавалі наш саюз».

СТАР. 2

ГЭТА чатырнаццатая па ліку падобная сустрэча кіраўніка нашай краіны з расійскімі рэгіянальнымі журналістамі, якая па традыцыі завяршыла прэс-тур па Беларусі. Сёлета ў вандроўцы ўдзельнічалі карэспандэнты і кіраўнікі 77 сродкаў масавай інфармацыі з 44 рэгіёнаў Расіі.

Упершыню ў такім фармаце камунікацый з кіраўніком беларускай дзяржавы ўдзельнічалі расійскія эксперты і палітолагі, а таксама прадстаўнікі федэральных СМІ. Сукупны тыраж друкаваных выданняў, прадстаўнікі якіх учора сабраліся ў Палацы Незалежнасці ў Мінску, — больш як 4,6 мільёна экзэмпляраў, патэнцыйная тэлерадыёаўдыторыя — звыш 695 мільёнаў чалавек, наведвальнасць сайтаў інфармагенцтваў і інтэрнэт-парталаў — больш як 6,2 мільёна ў суткі, інтэрнэт-аўдыторыя блогаў — 2,7 мільёна чалавек.

Размова доўжылася чатыры гадзіны і як заўсёды прайшла ў адкрытай, шчырай і сардэчнай атмасферы. Дарэчы, перад тым як даць слова суразмоўнікам, Аляксандр Лукашэнка папрасіў разглядаць сустрэчу менавіта як сумленны і адкрыты абмен думкамі. «Я вельмі разлічваю, што вы як сапраўдныя лідары меркаванняў падзеліцеся сваімі поглядамі на перспектывы і праблемныя пункты нашай інтэграцыі», — сказаў ён.



Круглы стол

«СКАЗАЛІ СВЕТУ, ШТО ЁСЦЬ БЕЛАРУСЫ»

Пра няпростыя шляхі ўмацавання дзяржаўнасці
100 гадоў таму



Гісторыя дзяржаўнасці складаецца са знакавых дат і падзей. І калі зазірнуць за кулісы мінулага, можна ўбачыць: тое, што на першы погляд падаецца простым і зразумелым на авансцэне, насамрэч было народжана дзякуючы нястомнай працы і веры ў сваю ідэю тых, хто вырашыў ісці да канца. Многія імёны не будуць запісаны ў летапісы гісторыі, пачаць пра іх зробіцца пылам, які проста развеецца па ветры. Аднак

сапраўдныя годныя справы перажываюць сваіх стваральнікаў, назаўсёды нешта мяняюць у лепшы бок у нашым свеце. «Але вечна тваім застаецца толькі тое, што ты аддаў», — так казаў наш класік Уладзімір Караткевіч. Дык давайце на колькі імгненняў спынімся, азірнёмся на сто гадоў назад і паназіраем, як утваралася наша дзяржаўнасць у няпросты час пераломнага пачатку XX стагоддзя.

СТАР. 8–9

